

IL-KUMMISSJONI L-KBIRA

U

L-MAHFRA TAD-DNUBIET

George Ebejer

Biex wiehed jifhem sewwa x'ordna Ġesù lil l-appostli Tiegħu biex jippriedkaw dan għandu jaqra *l-erba'* Vangeli, jigifieri, dak li jintqal f'Mattew 28:16-20, f'Mark 16:14-18, f'Luqa 24:36-49 u fi Ġwanni 20:19-23. Tajjeb ukoll li wiehed jaqra Atti 1:6-8 u Atti 2:36-38 fejn f'dawn il-versi minn Atti għandu jsib ir-rizultat ta' dak li jkun qara fil-Vangeli. L-erba' Vangeli qegħdin jirrakkontaw l-istess grajja, għalhekk biex wiehed ikun jaf eżatt x'qal il-Mulej dan għandu jaqrahom l-erbgha flimkien.

- **Mattew 28: 16-20:**

“Il-hdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù. Kif rawh, inxtehut quddiemu, għalkemm xi whud iddubitaw. Ġesù resaq ikellimhom u qalilhom: *“Lili nġhatat kull setgħa fis-sema u fl-art. Morru, mela, aghmlu dixxipli mill-ġnus kollha, u għammduhom fl-isem tal-Missier u ta' l-Iben u ta' l-Ispirtu s-Santu, u għallmuhom iħarsu dak kollu li ordnajtilkom jien. U ara, jiena magħkom dejjem, sa l-ahħar raż-żmien.”*

- **Mark 16:14-18:**

“Fl-ahħar wera ruħu lill-hdax stess waqt li kienu fuq il-mejda, u ċanfarhom talli kienu nieqsa mill-fidi u hekk rashom iebsa li ma emmnux lil dawk li kienu rawh wara li qam mill-mewt. U qalilhom: *“Morru fid-dinja kollha, xandru l-bxara t-tajba lill-holqien kollu. Min jemmen u jitgħammed, isalva; izda min ma jemminx, ikun ikkundannat.* U dawn huma s-sinjali li jsieħbu lil dawk li jemmu: f'ismi jkeċċu x-xjaten, jitekllmu b'ilsna godda, jaqbd u s-sriep b'idejhom, u jekk jixorbu xi xorb li jgħib il-mewt ma jagħmlilhomx ħsara; iqieghdu idejhom fuq il-morda u dawn ifiqu.”

- **Luqa 24:36-49:**

“Kif kienu għadhom jitekllmu, Ġesù nnifsu waqaf f'nofshom u qalilhom: *“Is-sliem għalikom!”* Huma twerwru bil-biza', għax hasbu li qegħdin jaraw xi fantazma. Izda hu qalilhom: *“Għaliex thawwadt? Għaliex dan it-thassib kollu f'qalbkom? Araw idejja u riġlejja. Jiena hu! Missuni, u ifhmuha li l-ispirtu ma għandux laħam u għadam bħalma qegħdin taraw li għandi*

jien.” Huwa u jghidilhom dan, uriehom idejh u riglej. Izda billi huma, fil-ferh taghhom, kienu ghadhom ma jridux jemmu u baqghu mistaghgħa, qalilhom: “Għandkom xi haga ta’ l-ikel hawn?” Huma ressqulu quddiemu biċċa ħuta mixwija, u hu hadha u kielha quddiemhom, Imbagħad qalilhom:

“Meta kont ghadni magħkom ghedtilkom dawn il-kelmiet, ‘Jehtieg li jsehh kull ma nkiteb fuqi fil-Ligi ta’ Mosè, fil-Profeti u fis-Salmi.’” Imbagħad fethilhom mohhom biex jifhmu l-Iskrittura. U qalilhom: “*Hekk kien miktub, li l-Messija jbati u fit-tielet jum iqum mill-imwiet, u li l-indiema għall-maħfra tad-dnubiet tixxandar f’Ismu lill-ġnus kollha, ibda minn Ġerusalem.* Intom xhud ta’ dan. U jiena, araw, nibghat fuqkom lil dak li wiegħed Missieri. Imma intom ibqghu fil-belt, sa ma Alla jkun libbiskom bil-qawwa tiegħu.”

- **Ġwanni 20:19-23:**

“Dak il-jum fil-ghaxija, meta d-dixxipli kienu flimkien imbezzgħa mil-Lhud, bil-bibien magħluqa, gie Ġesù u qagħad f’nofshom; u qalilhom: Is-sliem għalikom!” Kif qal hekk, uriehom idejh u ġenbu. Id-dixxipli ferħu meta raw lill-Mulej. Imbagħad Ġesù tenna jghidilhom: “Is-sliem għalikom! Kif il-Missier bagħat lili, hekk jiena nibghat lilkom.” *Kif qal hekk, nefah fuqhom u qalilhom: “Huwa l-Ispirtu s-Santu: Dawk li taħfrulhom dnubiethom ikunu maħfura, u dawk li żżommuhom lhom ikunu miżmuma.”*

- **Atti 1:6-8:**

“Kif kienu miġbura flimkien, staqsewh: “Mulej, hu dan iż-żmien li fih int se terġa’ twaqqaf is-saltna ta’ Israel?” hu wegibhom: “Mhix biċċa tagħkom li tkunu tafu l-waqt u iż-żmien li l-Missier għazel bis-setgħa tiegħu. *Imma meta jigi fuqkom l-Ispirtu s-Santu, intom tircievu l-qawwa, u tkunu xieħda tiegħi f’Ġerusalem, fil-Lhudija kollha u s-Samarija u sa truf l-art.*”

- **Atti 2:36-38:**

“Mela ha jkun jaf bi żgur il-poplu kollu ta’ Israel li lil dan Ġesù, li intom sallabtuh, Alla għamlu Mulej u Messija.” Dan il-kliem li semgħu laqtilhom qalbhom, u qalu lil Pietru u lil l-apostli l-oħra: “L-aħwa, x’għandna naghmlu aħna?” U Pietru wegibhom: “*Indmu, u jitghammed kull wieħed minnkom fl-*

isem ta' Ġesù Kristu għall-maħfra ta' dñubietkom; u intom tircievu d-don ta' l-Ispirtu s-Santu."

- **Atti 13:38-39:**

“Mela, ħuti, kunu afu dan: li permezz ta' Ġesù qiegħda *tixx-andar il-maħfra tad-dñubiet*; permezz tiegħu, kull min jemmen ikun iġġustifikat minn dak kollu li minnu ma stajtux tkunu iġġustifikati bis-saħħa tal-liġi ta' Mosè.”

L-erba' Vangeli flimkien jgħidu hekk:

“Morru, mela, xandru l-Bxara t-Tajba u aghmlu dixxipli mill-ġnus kollha billi x-xandru l-indiema u l-maħfra tad-dñubiet, ibdew minn Ġerusalem.” (Matthew 28:19a; Luqa 24:47).

“Min jemmen u jitghammed fl-isem tal-Missier u ta' l-Iben u ta' l-Ispirtu s-Santu *dñubietu jkun maħfura* u jsalva. (Mark 16:16a; Matthew 28:19b; Ġwanni 20:23a).

“Min ma jemminx, *dñubietu jkun mizmuma* u jkun ikkundannat.” (Mark 16:16b; Ġwanni 20:23b).

F' **Atti 2:38** insibu t-twegiba ta' l-appostlu Pietru li tiġbor fiha dak li jgħidu l-erba' Vangeli kollha flimkien: L-erba' Vangeli qegħdin jirrakkontaw l-**istess grajja** u mhux grajjiet separati. Għalhekk wiehed għandu jaqra l-erba' Vangeli flimkien biex ikun jaf ezatt x'ordna l-Mulej lil l-appostli biex jippriedkaw lill-ġnus kollha!

Għalhekk isir l-iżball mill-Knisja Kattolika Rumana fejn hija tapplika Ġwanni 20:23 għall-qrar fil-widna, għand il-qassis Kattoliku, u fejn xi denominazzjonijiet, b'mod żbaljat għal kollox, iġħallmu li l-maġħmudija mhix *għall-maħfra tad-dñubiet*, li persuna ssalva *bil-fidi biss!* Ma tistax tapplika l-Kelma ta' Alla b'dak il-mod! Meta xi hadd jagħmel hekk, dan ikun qiegħed inehhi parti mill-Kelma ta' Alla barra mill-kuntest tagħha u b'hekk ikun qiegħed iġħallem tagħlim falz! Prova ta' dan hija dak li jsir dwar il-maħfra tad-dñubiet permezz tal-fidi u l-maġħmudija flimkien u mhux permezz tal-fidi biss.

L-appostlu Pawlu qal hekk fl-Ewwel Korintin 10:14,

“Lil nies għaqlin qiegħed inkellem: għarblu intom kull ma ngħid.”

U jiena se nissellef il-kliem ispirat ta' Pawlu u nużah hawn ukoll: “Lil nies għaqlin qiegħed inkellem: għarblu intom kull ma ngħid” dwar dan is-sugġett hekk importanti għas-salvazzjoni tagħkom:

Sommarju:

Wara li n-nies semghu l-priedka ta' Pietru, [Matthew 28:19a – “Morru, mela, *aghmlu dixxipli*”], huma staqsew:

“L-ahwa, x'ghandna naghmlu ahna? [twemmin - Mark 16:16 – “Min jemmen”] Pietru wegibhom: “Indmu [indiema - Luqa 24:47 – “l-indiema” tixxandar], u jitghammed kull wiehed minnkom [maghmudija - Matthew 28:19 – “u ghammdu-hom”; Mark 16:16 – “Min... u jitghammed”] fl-isem ta' Ġesù Kristu [Matthew 28:19 – “fl-isem tal-...”] għall-mahfra ta' dñubietkom [Luqa 24:47 – “għall-mahfra tad-dñubiet”; Ġwanni 20:23 – “dawk li tahfrulhom dñubiethom ikunu mahfura...”]...”

F'Atti 2:40, 41, wara lin-nies emmnu u staqsew x'kellhom jagħmlu biex isalvaw, naqraw,

“U b'hafna kliem iehor tahom xhieda u wissiehom billi qalilhom: “Salvaw lilkom infuskom minn dan in-nisel hazin.” (v. 40; enfasi tiegħi).

Minn dan il-kliem jidher ċar hafna li dawk li għamlu l-mistoqsija “x'ghandna naghmlu ahna?” (v. 37b) sa hawn kienu għadhom mhumiex salvi għaliex Pietru kien għadu qieghed jgħidilhom biex **“isalvaw** lilhom infushom...” ukoll għalkemm huma kienu *emmnu!* Issa isma; x'jintqal f'vers 41:

*“Għalhekk dawk li laqghu kliemu **tghammdu** u dak in-nhar inghaqdu mad-dixxipli madwar tliett elef ruh” (enfasi tiegħi).*

Meta huma “inghaqdu mad-dixxipli”? Mhux meta emmnu (v. 37). Imma meta *“laqghu kliemu u tghammdu.”* Jaqbel dan mal-kmand tal-Mulej, “Min jemmen [laqghu kliemu] u jitghammed [tghammdu] isalva” (Mark 16:16)? Dan jaqbel perfettament!

Mela: (1) dawk (2) “laqghu kliemu” (3) tghammdu (4) “inghaqdu mad-dixxipli.”

Ġesù kkmānda: (1) Min (2) jemmen u (3) jitghammed (4) isalva...” (Mark 16:16).

Issa halli naraw kif mexxejja reliġjużi gābu l-Kelma tal-Mulej fix-xejn permezz tat-tagħlim falz tagħhom:

Imma x'inhu t-tagħlim falz ta' xi denominazzjonijiet u tal-Knisja Kattolika Rumana? Ara jekk jaqbilx mal-Kelma ta' Alla, il-Bibbja Mqaddsa. Ma hemm għalfejn wiehed ikun xi skular kbir biex jifhem dan.

Skond dawk li jgħallmu li persuna tkun salva *bil-fidi biss* **Atti 2:41** għandu jinqara hekk:

(1) dawk li (2) “laqghu kliemu” (4) “ingħaqdu mad-dixxipli (3) tghammdu.”

Skond dawk li jgħallmu li persuna tkun salva *bil-fidi biss* **Mark 16:16** għandu jinqara hekk:

(1) Min (2) jemmen (4) isalva u (3) jitgħammed ...” (**Mark 16:16**).

Skond il-Kattoliċi Rumani li jgħallmu lit-trabi għandhom jitgħammdu **Atti 2:41** għandu jinqara hekk:

(1) dawk (3) [li] tghammdu (4) “ingħaqdu mad-dixxipli” u (2) “laqghu kliemu.”

Skond il-Kattoliċi Rumani li jgħallmu lit-trabi għandhom jitgħammdu **Mark 16:16** għandu jinqara hekk:

(1) Min (3) jitgħammed (4) isalva u (2) jemmen ...” (**Mark 16:16**).

Kliem il-Mulej f'**Mark 16:16** huwa: 1 – 2 – 3 – 4

Kliem il-Kattoliċi Rumani huwa: 1 – 3 – 4 – 2

Kliem id-denominazzjonijiet huwa: 1 – 2 – 4 - 3

Kliem Luqa b'ispirazzjoni f'**Atti 2:41** huwa: 1 – 2 – 3 – 4

Kliem il-Kattoliċi Rumani huwa: 1 – 3 – 4 – 2

Kliem id-denominazzjonijiet huwa: 1 – 2 – 4 - 3

Id-deċizzjoni hija tieghek u tieghek biss. Lil min int trid tobdi, lil mexxejja reliġjużi li qegħdin iġibu l-Kelma ta' Alla fix-xejn bit-tagħlim falz tagħhom, jew lill-Mulej? Daqshekk hija sempliċi d-deċizzjoni tieghek. Ara Atti 5:29 u ddeċiedi.